

---

11 ta' Dicembru, 1950

Imħallfin :

Is-S.T.O. Sir George Borg, Kt., M.B.E., LL.D., *Pres.*

L-Onor. Dr. J. A. Camilleri, LL.D.

L-Onor. Dr. A. J. Montanaro Gauci, LL.D.

Giuseppe Borg *versus* Giovanna Falzon

**Lokazzjoni — Board ta' Kera — Hanut —**

**Uzu Divers tal-Fond.**

*Meta hanut jinfomm magħluq għal żmien twil, wa jkun qiegħed jiġi użat sakond id-destinazzjoni tiegħu; u f'dak il-każ id il-kera huwa legalment ġustifikat li jidher lura dak il-hanut.*

*Ida għall-applikazzjoni ta' dan il-prinċipju nàur mekting li l-hanut jinzamm dejjem magħluq. Il-ftuk tiegħu ta' darba kull tant ma jistax jissejjaħ użu tal-hanut; għax użu hekk ristrett ma jfisser li l-hanut ikun użat skond id-destinazzjoni tiegħu. U għalhekk dan l-użu hekk limitat ma jostakolax l-applikabilità tal-prinċipju fuq enunċjati.*

**Il-Qorti** — Rat it-talba tar-rikorrent quddiem il-Board li jirregola l-Kera, biex jerga' jieh u taht idejh il-hanut numru 213 Valley Road, Birkirkara, mikri lill-intimata, għax din għamlet użu divers mill-fond minn dak li għalih kien mikri, billi zammitu magħluq għal żmien twil, u dan l-aħbar issul-lokatu;

Rat is-sentenza tal-Board li jirregola l-Kera tas-16 ta' Ottubru 1950, li bila l-Board eħad it-talba tar-rikorrent bl-ispejjeż; billi kkunsidra;

Illi l-kawżali li l-intimata għamlet mill-fond użu divers minn dak li għalih kien mikri lilha ma tirriżultax pruvata, għax avvolja l-intimata għamlet użu ristrett hafna mill-hanut, hija kompliet tattivah b'mod limitat. Huwa veru li huwa prinċipju li ma tkunx qiegħda tuża l-fond skond id-destinazzjoni tiegħu jekk ma tużahx; imma dan il-prinċipju ma għandux jestendi ruħu sal-pont li anki inkwilin li jagħmel użu limitat tal-fond għandu jiddekađi mid-driftijiet tiegħu;

Li bhala tieni kawżali r-rikorrent jippretendi li l-intimata ssullokati il-hanut mingħajr il-kunsens tiegħu;

Illi l-intimata għamlet ma' ċertu Leone Agius il-ftehim li jirriżulta mill-iskrittura eżibita minnha fis-seduta tas-27 ta' Settembru 1950. Skond dik l-iskrittura, il-partijiet stehmu li jidhlu flimkien fl-impriza ta' bejgħ ta' hwejjeġ tan-nisa u ġeneri affini, b'dan li l-"management" tal-hanut kellu jkun f'idejn Leone Agius, li l-permessi u l-kera tal-hanut, kellhom jibqgħu fuq l-intimata u kellhom jiġu mħallsin minnha, li l-konsumi elettriku kellu jiħallas bin-nofs, u li l-ispejjeż l-oħra kollha kellhom jiħallsu terz mill-intimata u żewġ terzi mill-insemmi Leone Agius; u fl-istess proporzjon kellhom jikkontribwixxu l-assoċjati għall-kapital u kellhom jipparteċipaw fil-profitti;

Illi minn dan il-ftehim li sar bejn l-intimata u Leone Agius ma tistax tiddeżjuni ruħha sullokazzjoni. Infatti, żgur ma jistax ikun hemm dubju li meta jispieċa ż-żmien li għalih giet

kuntrattata s-soċjetà jew assoċjazzjoni, Leone Agius ma jkun jista' jippretendi li jibqa' fil-pussess tal-hanut — haġa li kien ikun jista' jagħmel kieku kien qiegħed jokkupa l-hanut b'titola ta' sullokazzjoni;

Illi l-argument tar-rikorrenti, li anki jekk il-ftehim li sar bejn l-intimata u Agius għandu jikkunsidra ruhu soċjetà jew assoċjazzjoni, dejjem hemm sublokazzjoni tal-hanut intier lis-soċjetà jew ta' nofs il-hanut lill-assoċjazzjoni, ma għandu ebda fundament fil-liġi; għax skond il-ftehim espress, il-lokazzjoni tal-hanut u d-dritt għall-permessi relattivi kellhom jibqgħu ta' l-intimata u ma kienux qegħdin jiġu konferiti fis-soċjetà jew assoċjazzjoni;

Rat ir-rikors ta' l-attur, li appella mis-sentenza fuq imsemmija tal-Board li jirregola l-Kera tas-16 ta' Ottubru 1950, u talab ir-revoka ta' dik is-sentenza u l-laqgħa tat-talba; bl-ispejjeż;

*Omissis*;

Ikkunsidrat;

Illi, kif kellha okkażjoni tgħid dina l-Qorti fis-sentenza tagħha tat-12 ta' Mejju 1950 in re "Elena Mangion vs. Andrea Piscopo", meta hanut jinżamm magħluq mill-inkwilin għal żmien twil, dak il-hanut ma jkun qiegħed jiġi użat skond id-destinazzjoni tiegħu; u f'dak il-każ sid il-kera huwa legalment ġustifikat li jiebu lura l-hanut. Mix-xbieda tal-konvenuta stess jirriżulta li l-konvenuta zammet dak il-hanut magħluq għal erba' snin, u kienet tifthu biss meta xi haġd jitolbha xi haġa u tmur tbiegħlu. Il-Board ikkunsidra li kien qiegħed isir użu limitat, iżda suffiċjenti, tal-fond. Iżda l-ftuħ ta' darba fit-tant ta' dak il-hanut, evidentement għal żmien qasir fernu ma' tal il-ġurnata, ma jistax jissejjaħ eżerċizzju tal-kummerċ f'dak il-hanut, li hu preċiżament destinat għall-kummerċ; u ma jistax b'dak il-mod il-hanut jinżamm imrawwem b'mod li jiġhed il-parruċċani u jikkonserva l-valur tal-fond bhala hanut;

L-eżerċizzju tal-kummerċ b'dik il-manjera huwa sempliċement irriżorju, u jarreka preġudizzju lill-fond. Skond l-art. 1643 tal-Kodiċi Ċivili, il-kerrej għandu jingeda bil-haġa mikrija bhala missier tajjeb tal-familja u għall-użu miftiehem fil-kuntratt, jew, jekk ma jkun hemm ftehim fuq dan, għall-użu

li jista' jigi preżunt miċ-ċirkustanzi, Għalhekk, meta l-konvenuta naqset li żżomm miġtuġ regolament il-hanut, anzi żżumitu magħluq għal erba' snin, u ma fethitux hliet darba fit-tant u okkażjonalment għal hin aktarx qas'r, hija naqset li in-żah bhala missier tajjeb tal-familja u skond l-uża li għalih kien destinat; u għalhekk ma eżegwiewt il-kondizzjonijiet legali tal-kirja; u b'hekk nisslet fl-attur, sid il-kera, il-jedd li ma jged-didx il-kirja u jerga' jiehu lura l-fond (art. 10 (a) Kap. 109 tal-J.L.);

Huwa veru li l-attur dam ma ċċaqlaq, u, meta ċċaqlaq, il-konvenuta, bis-sabha ta' ftehim ta' assoċjazzjoni ma' terza persuna, regghet fethet hanut regolament; iżda b'daqshekk l-attur ma tilifx id-dritt, għax ma rinunzjax għalih. U tabilhaqq, bejn il-ftuġ tal-hanut, li preżumibilment sar wara l-ftehim magħmul b'kitba tat-13 ta' Ġunju 1950, u l-preżentazzjoni tar-rikors ta' l-attur, li saret fit-8 ta' Awissu li għadda, ma kienx għadda hliet żmien qasir; u għalhekk mhix argumentabili rinunzja taċita għad-dritt kweżit da parti ta' l-attur;

Ikkunsidrat;

Illi in vista ta' dak li ntqal, il-Qorti ma għandhiex għal-fejn tidhol fil-kwistjoni jekk bil-ftehim tat-13 ta' Ġunju 1950 il-konvenuta għamletx sullokazzjoni tal-hanut favur terza persuna;

Għal dawn ir-raġunijiet;

Il-Qorti tilqa' l-appell ta' l-attur rikorrent, tirrevoka s-sentenza tal-Board li jirregola l-Kera tas-16 ta' Ottubru 1950, tilqa' t-talba ta' l-attur rikorrent, u tagħti lill-intimata xahrejn żmien biex tiżgombra;

L-ispejjeż taz-żewġ istanzi jithallsu mill-intimata.